



# Цияб 2019 сонгун!



Ассаламу галайкум!

# АЖИЖЪАН

№ 1 (7350)  
1 январь 2019 сон  
ГъатІан  
sadovoduns@yandex.ru  
Багъа 7 гъуруц

Газета бахъизе байбихъана 1937 с.

УНСОКОЛО РАЙОНАЛЪУЛ ГАЗЕТА

«САДОВОД»

## ТалихІаб батаги!

Бегана нильер гѳумроялѳул цойги тІамач, нильеца дандчІвай гѳабуна Цияб 2019 соналда. Нахъа тараб сон букІана районалѳул гІадамазе социалиябгун экономикайб ва культурияб рахъаль церетѳураблѳун, гІуцІарухъанлѳиялѳул гѳумроялѳул лѳикІаб лѳалкІ нахъе тараблѳун.

Араб соналда нильеца росабазул гІадамазул мурадал ва хІажалѳаби тѳураялда гІемерал хІалтІаби гъаруна: къачІана росабалѳе нухал, рахъана лѳинал, церетѳеял рукІана кинабго рахъаль. ЛѳикІал хІасилал ккана налогал ракІариялда, ракъал гІад хъваялда. ЗахІмалѳаби ругониги районалда букІана чІара-хъараб политикайб ахІвал-хІал. Гъедин букІиналѳул мурадалда гІемераб хІалтІи гѳабуна районалѳул АТКялѳ. Гъелъ квербакъи гѳабуна киналго социалиялгун экономикай рахъал тѳуразаризе, цо къадараль лѳикІлѳана гІадамазул гѳумро гѳабиялѳул даража.

Гъел ккола щивав районцосул, нильер киналго гІадамаз гѳабураб хІаракатаб хІалтІул хІасил. Дир ракІ чІола гъединаб пайдаяб къагІдаялѳ цадахъ рекъон гѳабулеб хІалтІи цияб соналда жеги цикІкІинин. Гъелѳул цикІкІараб кІвар буго Цияб соналдаги халат бахъине бегъулеб финансовиябгун экономикайб чІара-хъараб хІал гъечІолѳиялѳе, ай кризисалѳулал шартІазда хІалтІулаго.

Ниль гъорлѳе лѳугъунеб Цияб сон баркизе бокъун буго райадминистрациялѳул, депупатазул Собраниялѳул рахъалдасан тІоалго районцоязда.

Биччанте Цияб сон нильер щивасе букІине рохалилаб, чІара-хъараб, талихІаб.

Нужер щивасул ургъелаби, къварилѳаби араб соналѳул хутІаги, бачІараб Цияб Сональ нужер къавулѳе лѳикІаб гуреб хабар бачІунгеги!

Тѳурайги щивасул ракІазул мурадал, анишал. Цияб сонгун, цияб талихІгун, хириял районцоял!

ГІиса НУРМУХІАМАДОВ,  
«Унсоколо район» МОЯлѳул бетІер.

## Щилѳаби

## Шамилѳхъалаялда рагъана паркалѳулаб зона



25 декабралда Шамилѳхъала поселокалда букІана паркалѳулаб зона рагъи. Гъеб тадбиралда гІахъаллѳана РДялѳул МугІрул территориалияб округалѳул полномоченниав пред. М. Камилов, РДялѳул Халкъияб Собраниялѳул депутат М. МухІамадов, районалѳул бетІер ГІ. НурмухІамадов, бетІерасул замал, Шамилѳхъала поселокалѳул бетІер М-ХІ. ХІажиев, райадминистрациялѳул хІалтІухъаби, цогидал районоздаса гъалбал, районалѳул гІадамал.

(Ахир 2 гъумералда)

## Дагъистан цІуниялѳе ва цебетІеялѳе

(ГІ. НурмухІамадовасе къуна каранда балеб гІаламат)



Араб анкьалда РДялѳул БетІер В. Васильевас МахІачхъалаялѳул халкъияб магІишталѳул университеталда дандчІвай тІобитІана муниципалиял районазул ва исполнительнияб власталѳулги нухмалѳулезулгун. ХІалтІул лѳикІал хІасилал ругел бакІалѳулаб самоуправлениялѳул нухмалѳулезе къуна шапакъатал.

Совещаниялѳул лѳикІаб рахъ букІана РФялѳул Правительстваль араб замаялѳул хІасилалги данде росун республикалѳул хІалтІул «лѳикІаб динамика» букІин бихъизабулеб букІин. 85 регионалѳе шапакъат къуна гъеб халгъабиялѳул хІасилалда рекъон. Гъезда гъоркъоб буго Дагъистанги. Гъеб буго 13 бакІалда.

«685 млн. гъуруц Дагъистаналѳул республика социалиябгун экономикайб рахъаль цебетІезабиялѳе гІезегІанго гІураб къадар буго. Гъединго гъеб ккола нильер тІадчІараб захІмат кІодо гъабиги. Шапакъат нильеца хвезабизе бегъула бищунго хІажаталѳубе, нильерго балагъиялда рекъон. Грантазулаб кумек ахирияб заманалда цебетІул буго, -ян бихъизабуна гъенив кІалѳалаго РДялѳул Правительствальул пред. А.Здуновас.

-РФялѳул Президент В. В. Путинца исполнительнияб власталда цере лѳураб масъалабиги ричІлун намус бацІцІадго хІалтІи буго

гъезул жакъа цере лѳурал кІвар бугел масъалаби, -ян бихъизабуна Дагъистаналѳул БетІер В. Васильевас гъенив кІалѳалаго. Гъезул хІалтІудехун бугеб жавабчилѳиялѳулѳ буго Дагъистан цебе бачиналѳул аслияб кІвар. «Гъеб ккола социалиялгун экономикайб хІасилал лѳикІлѳиялѳе, сахІи цІуни, нухал, транспорт хІалтІизаби цебетІезабиялѳе кІвахІ гъечІого хІалтІи. Амма гъеб киналѳулго бетІералда букІине ккола гІадамазул тІалаб гъаби ва статистикаялда хадуб халкъвей». Гъенибго В. Васильевас тІадчІей гѳабуна Дагъистаналѳе бачІунеб соналѳе бугеб бюджеталда. Гъеб тІаде цикІкІлун буго 20 %. Къварун бихъизабуна хадубккунги коррупциялде, цІогалде, целевияб гуреб къагІдаялѳ бюджет харж гѳабиялде данде цІоб тун къркъезе кколѳин.

ДандчІваялда букІана шапакъатал къейги. Гъелда гъорлѳе ккана нильер Унсоколо районалѳул бетІер ГІ. НурмухІамадовги. Гъесие къуна «Дагъистан», -абураб каранда балеб гІаламат, цереккун гъел къун рукІана РДялѳул Правительствальул членазе.

Хадубги В. Васильевас абун: «Гъарула киназго «Дагъистан» гІаламат щвараз гъеб мустахІикъаб куцалда баян, гъелда бахъун бугелѳул Дагъистаналѳул герб!, -абун.

## ЛѳикІабщинаб, нужее!

Баркула Цияб сон, районцоязда,  
ТалихІ-рохел босун бачІун батаги!  
РекІел мурад тІубан, сахІи щулалѳун  
Гъаб дуниялалда бокъухъе таги!  
Улкаго чІухІарал лѳимал гъареги  
Роххалий гурони руссен ккогеги,  
Къалде ниль ахІулел, Аллагъас рачун  
Ракълилаб гѳумроялѳ къвал жемун таги!

ТІабигІаталь къолел тІолго нигІматал  
ТІадегІанас нильей гъарза гъареги,  
ВатІан цІунун ругел гІолилаб васал  
Къадараб цІар босун тІад руссунгеги!  
МугІрузда гІиялги гІодор ахалги  
Хъиндалазул ракъда жеги цикІкІаги,  
БачІараль талихІгун рохел бачІаги  
Берцинаб гѳумрудул рохел чІахъаги!

# Циял мурадазде ишанги босун

Нильер шивасе араб сон хутІана батІи-батІиял ишаз кІочонареблун. Шивасул руго жинди-жиндир рохелал, хІасилал, пашманлїи, букІинеселъе планал. Жакъа нижеца районял букІинеселъул рахъалъ гара-чІвари гьабулеб буго районял бетІер ГІ. НурмухІамадовасулгун.

**-ГІиса МухІамадович, кинаблун раклалда чІараб дуда араб сон?**

Гъале сверана ХХІ ГІасруялъул цойги сон, бегана нильер гІумроялъул цойги тІамач, нильеца дандчІвай гьабуна 2019 соналда. Нахъа тараб сон Россиялъе, Дагъистанлъе ва Унсоколо районялгеи букІана социалиябгун экономикай ва культурай рахъалъ цебетІураблун, гІуцІарухъанлїиялъулаб гІумроялъулъ лъикІаб лъалкІ нахъе тараблун.

Арал саназда нильеца росабазул гІадамазул мурадал ва хІажалъаби тІурайла цадахго киналго бутІаби церетІезариялъе гІемерал хІалтІаби гъаруна. Байбихъудаго абизин; араб 2018 сонялъул байбихъудаса нахъе жигараб хІалтІи унеб букІана 18 марталда букІараб Россиялъул Федерациялъул Президент вишиялъул мурадалда. Ришиял районялда гІадегІанаб даражаялда инеги ана. Гъединго ГІолеб гІелалъе тарбия къеялъул рахъи хІисабалде босун тІоритІана ВатІан цІунулезул, руччабазул празникал, халкъалъе ГІоло цІар рагІарав къркьохъан МахІач Дахадаев гъавуралдаса 136 сон тІубай. ТІобитІана «Сахаб ГІолохъанлїи – нильер букІинесеб», -абураб форум. КІудияб ВатІанияб рагъ лъугІун 73 сон тІубаялъул празник, Бергъенлїиялъул парад. Районалъе глахъаллїи гьабуна «ХІорил рагІаллїабаде - рацІІаллїи» акциялда рекъон тІоритІарал субботниказда.

Араб соналда районялда рагъана биологиял гІелмабазул доктор Гъ. ГІабдурахІмановасул цІаралда бугеб теннисалъулаб клуб.

**-Щиб гьабизе кІвараб араб соналда культуралял сфералялда?**

-Халкъалъул кыматал гІадатал цІуниялъе гІадегІанаб даражаялда лъун буго культурай хІалтІиги районялда. Зама-заманалдасан тІоритІула гъенир культурайгун халкъиял, цогидал районазул коллективал ахІарал тадбирал.

**-Кинаб кьимат кьолеб дуца районял общественнябгун политикай ахІвал-хІалалъе? Араб соналда экстремизм терроризмалде данде къркьеялъе, цересел саназго гІадин гІезегІанго хІалтІи гьабун бугелъул.**

-Ахириял саназда бищунго районялда кІвар кьолеб суаллун букІана терроризмалде, экстремизмалде данде къркьеял хІалтІи.

Щибаб кьойилго хІалуцараб кьагІидаялъ лъун букІана гьеб суал. Гъелъул хІасилалда 2018 соналда гІемерго ГІодобе бичараб ахІвал-хІал лъугъана районялда. ГъабсагІаталдаги АТКялъул хІалтІухъабаз гІадамазда гьоркьоб гьабула адресниябгун профилактикияб хІалтІи. Гъеб гьабула терроризмалъул нухда рукІарал 64 чиясул гІагарлїиялда гьоркьоб. Гъединго араб соналда гъединазда гьоркьоб гьабуна 179 адресниябгун профилактикияб гара-чІвари. Гъеб ишалде гьоркьоре рачуна ихтияр цІуниял хІалтІухъаби, рухІиялгун общественниял хІаракатчагІи. ГІолеб гІелалда бихъизабула ИГИЛалъул бицунел фильмал, кодохъ босун буго ГІолеб гІелалъе мекъаб нухдасан унутІиялъе тарбия къеял хІалтІиги.

**-Кинаб кьимат кьолеб дуца районял экономикалял бугеб ахІвал-хІалалъе. Кинаб стадиялда бугеб гъелъул цебетІей?**

-Квешал гъечІо 2018 соналда районялда экономикай хІасилал. Финансазул рахъалъ чІара-хъараб хІал гъечІониги гІадамаз жидецаго хІадурараб кьайи бичиял хІасил бахуна 2,5 млрд. гъур. Кидагосел яги заманалъулал, кинабниги 760 ед. хІалтІулел бакІал рагъун руго. Араб соналда налогал раклариял план районялда тІубан буго 101 %.

ГІемераб хІалтІи гьабуна ракулъ участкаби, минакъай тІад хъваялъе гІадамазда гьоркьоб бичІчи къеял хІалтІи гьабулаго. Гъелъул хІасилалда кадастровияб учеталда лъуна 216 ракулъ участка, 310 объект, рахча-хъван хІалтІулел 65 индивидуалияб предпринимателасул гьабуна хъвай-хъвагІай, захІматалъул кьотІи-къаял хъвана 250 чиясулгун. Гъел хІалтІаби жеги унели руго ва хутІулел руго Цияб соналда бищунго кІвар кьезе кколеллун.

**-2018 соналда цІакъ гІемер тІоритІана спортвиял тадбирал; турнирал, къецац. Гъелъул хІакъалъулъ шиб дуца абилеб?**

-ЧухІарав вуго нильер районялдаса квер жубан рагъулъ, эркенаб гугариялъулъ, греплингалда, столалда хІалеб теннисалда, джиу-джитсусалда, правилаби гъецеб рагъулъ, мини-футболалда, волейболалда, махщалил рагъазда нильер ГІолилазул хІасилаздаса.

Араб соналда гІемерал къецац гъаруна спорт цебетІезабиялъе, гъелъул миллиял видал цІуниялъе, халкъалъул сахлїи шулалъизабиялъе. Къецац тІоритІана гьоркьохъел школазда, росабазул бутІрузда, учреждениязда гьоркьор.

Хадубккунги гъединаб гІадат ГІодобе кьезе теларин хъул буго дир.

**-ГъабсагІаталда районялда захІматал хІал буго бакІал райалда хурхун. Гъеб рахъалъ кинал**

**планал ругел?**

-БачІараб сонялъул масъалабазул бицунаго кІвар кьезе кколеблун районялда буго бакІал рай. Гъеб рахъалъе жакъа хІалтІулел руго гІемерал федералиял программаби, гъездалъун хІалтІи гІуцІизе ккола хадубккун нильецаги. Цияб сонялъе гІемерал циял планал руго бакІал райлъе.

**-Къочене бегъуларо шивав чи хъатІулел суалал, гъел ккола жилищиябгун коммуналияб магІишат ва нухал. Къимат кье гъеб рахъалъе жакъасеб кьогіи цебетІезабун.**

-ГІемерал лъикІал хІалтІаби гъаруна гъеб суалалда хурхун араб соналда. Гъеб рахъ хадубккун кьойилаб суаллун букІине буго.

**-Сундалъун цияб соналда райадминистрациялъул аппараталъ гІадамал рохизаризе ругел? Кинал масъалаби нужеда цере чІун ругел?**

-Сундасаго цебе хІалтІи гьабизе буго швараб бакІалдасан. ЛъикІаб кинаб бугониги проект бачІани, гъебги кьучІоге босизе буго. Планал гІемерал руго, гъел тІуразе кІолеллунги руго.

**-Гъабулеб хІалтІуда хурхун цойги щиб бицине дуге бокъилеб?**

-Лъай къеял бутиаялда гІемерал лъикІал хиса-басиял ккана араб соналда. Школазда лъуна системниял видеонаблюдениял ва хІажатаб оборудование. ГъабсагІаталда районялда цІалуда хадубгъей лъималазул буго 97,7 процент, цІалул качество – 48,5%.

2018-2019 цІалул саназда гІемерго гІатІилъизе буго гъеб суалада хурхун гьабулеб хІалтІи. Территориялда хІалтІизе руго 36 лъай къеял хІалтІула кІоге лагер; «Сосна» ва «Дружба». Гъениб щибаб санайилго хІалхъи гьабула 1100 лъимералъ.

**-Дур цияб сонялъе гъари-рахъи.**

-Цойги нухалъ ракл-раклалъ баркизе бокъун буго районял гІадамазда Цияб 2019 сон Унсоколо райадминистрациялъул, районял Собраниялъул ва дирго рахъалдасан.

Биччанте Цияб сон нильер шивасе букІине рохалилаб, чІара-хъараб, талихІаб! Нужер шивасул ургъалаби, къварилъаби араб сонял хутІаги! Цияб Сонялъе нужер къавулъе лъикІаб гурони хабар бачІунгеги! ТІурайги шивасул раклзул мурадал, анишал!

**ГІиса МухІамадович НУРМУХІАМАДОВ,  
«Унсоколо район» МОЯлъул бетІер.**

## Шамилъхъалаялда рагъана паркалъулаб зона



Тадбиралда ГІ. НурмухІамадовас абуна: -Ассаламу гІалайкум, хІурматиял Шамилъхъалаялда ва районялда гІумро гьабулел, хириял гьалбал! 2017 соналда Россиялъул Президент В. В. Путин тІадкъаялда рекъон Россиялъул территориялда хІалтІизе байбихъана «Комфортная городская среда», -абураб приоритетнияб проект.

Гъелъул мурад букІана Россиялъул гІадамазе хІухъбахъиялъе киналго санагІалъаби чІезари, гъелъие гьабулеб хІалтІул качество борхизаби. Дагъистан республикалял БетІер Владимир ГІабдугІалиевич Васильевасул кумекалдалъун гъеб проекталда глахъаллїизе рес швана нильер районялгеи. Гъес кумек гьабуна Шамилъхъалаялъул парк къачІазе. Гъелъухъ ракл-раклалъулаб баркала загъир гьабизе бокъун буго В. Васильевасе гьабураб кІудияб квербакъиял хъу.

ХІакъикъаталдаги дагъаб гьабун гъечІо хІалтІи, гъелъул хІасилаз гІемерал саназ рохизаризе руго поселокалъулазул раклал. Циял тротуарниял плиткаби ккун гьабураб, жаниб лъималазе расандизе площадкаби ругеб гъаб берцинаб парк тІад калам гъечІого хутІила хІалхъи гьабизе бокаразе санагІатаб бакІлун. Ихдал гъутІби гІурччинлъараб мехалъ парк лъугъина жеги гъайбатаблун.

Гъеб программаляде гьоркье ккола районялда жеги 8 росаби ва 33 объект. Божарав вуго парковияб зона букІинеселъе байбихъи букІинин, гъеб рахъалъ жеги гІемераб жо гьабун бажаризе буго нильехъа.

Хириял гъудулзаби, бокъун буго нужеда, районял ва Шамилъхъалаялъул гІадамазда ракл-раклалъ баркизе гъаб парковияб зона рагъи. Божарав вуго гъелъул гІадамаз унго-унголунги гъаб пайдаяб ва качественнияб хІалтІул кьиматги гьабун гъаб санагІатаб хІалхъиял бакІ цІунилин, ракл унтун гъаб гьабуразул захІмат гІадада хъезе гъабиларин. ЦІуне гъаб гьитІинаб бугониги гъайбатаб парк!

Рес щун букІаго баркизе бокъун буго нужеда тІаде цолеб Цияб Сон. Биччанте 2019 сонял шивасе мурадал тІуралел ресал рагъизе. Лъималаз рохизареги ниль жидерго церетІез, киналго сахго хутІаги, тІурайги шивасул мурадал! Цияб Сонгун, цияб талихІгун гъудулзаби!

Гъединго саламалъулал рагІаби абуна М. Камиллас, М-ХІ. ХІажиевас.

Парковияб зона рагъиял тадбиралда концертгун цере рахъана Шамилъхъалаял културалял Рукъ, «Сказка» ясли-ахалъул гьитІичал, искусствалъул школалял цІалдохъаби.

КъотІана паркалъулаб зона рагъиялъе лента. Гъеб къотІана районял гимназиял ахІулаго.

Шамилъхъалаялъул парковияб зона гьабуна къокъаб болжалалда ва качественнияб къагІидаялъ.



## Цияб - 2019 сонгун, гьудулзаби!



### Кинаб гьаб букӀине бугеб?

(Восточнияб календаралда рекъон)



Рекъел бокъулеб ракъул тӀабигияб гучалъул Гъоялъул соналдаса хадуб тӀаде щвана лъикӀлби бокъулеб ТӀогъилаб ракъул Больонил сон. Востокалъул календаралда рекъон 2019 сон байбихъула 2019 соналъул 5 февралалдаса нахъе, гьаб лъугӀула 2020 соналъул 24 январалда. Кинабха букӀине бугеб гьаб сон нилье?

2019 сон ине буго финансовияб рахъаль битӀккӀеялъул, лъикӀлъиялъул, хъизаналъулаб талихӀалъул, лъимал цӀикӀкӀун гъариялъул гӀаламаталда гъоркъ. Амма киналго лъикӀлъаби рукӀина дурго цӀикӀкӀараб хӀаракаталъул, цере лъолел чӀванкъотӀарал мурадаздалъун ва тӀадчӀараб хӀалтӀудалъун бачӀараб.

Болъон жибго ккола гӀанчӀаб ракъалъул (оптимист), сваг гьечӀеб ва захӀмат бокъулеб. ХӀехъоларо сихӀирзаби, хӀалихъатал, хӀалтӀичӀого кваналел. Бищунго битӀун ккӀезе буго гьаб соналда росдал магӀишталъул хӀалтӀаби гъарулезе. Финансовиялгун экономикал махщелазул гадамал дагъго ккӀезе руго батӀи-батӀиял хӀинкъиязде гъоркъе, инвестициязе гьаб букӀине буго битӀ кколеб.

БитӀ кколеб букӀина сон шулияб гьудуллъиялъе, ишалъулаб бухъеназе. Гьединго Болъональ хӀал ккола хъизаналье, рокъула цӀикӀкӀараб къадар лъималазул. Гьаб рахъаль гъанжелъизегӀан битӀккӀезе рес буго хъизаналъулаб талихӀ битӀун гӀуцӀизе.

Болъональ хӀехъоларо жибго хутӀи, хиянатлби. Гьельие бокъула хӀалкӀун гӀарац хъезабизе, буго гурхӀел бугеб ва квер гӀатӀидаб, бокъула жиндего кӀвар квей. Зодиакалъул гӀаламаталда гъоркъоб гьаб рикӀкӀуна «Смеющийся Буддалъун», бокъула махсаро-хочӀ, божула букӀине рес гьечӀелда.

Цияб Сональ лъиданиги ракъ хого, барщарал нужер ратани, рекъезаре! Цияб Соналда дандчӀвалаго рекӀел хӀал букӀараб хӀалалъ унин абула тӀубараб сон.

### Киб ва кин Цияб соналда дандчӀвалел?

Дунялалдаго тӀад Цияб сон кӀодо гьабизе байбихъана нильер эряалде швезегӀанго, 3 гӀасруялда. ТӀоцебе гьаб кӀодо гьабуна некӀсияб Месопотаниялда. Гьельие байбихъи лъуна Рималъул хан Юлий Цезарица нильер эряалде швезегӀанго 46 сональ цебе, кьогӀи чӀезабуна 1 январьлъун. Гемерисел улкабазда Цияб сон Григорианскияб календаралда рекъон кӀодо гьабула 31 декабралда къаси ва 1 январалда.

Цияб сон унго-унголъунги ккола интернационалияб празник, амма батӀи-батӀиял хӀукуматазда гьаб кӀодо гьабула жидеого хасаб куцалда. Лъица кинха гьаб кӀодо гьабулеб?

#### Италиялда

ТӀолабго хӀасраталда гордуниса гъоркъе бала церегосел итуял, бакӀал ва цогӀидабги. Панамаялъул гӀадамаз хӀаракат бахъула Цияб соналъул сордоялъ хӀалкӀвананган ахӀи-хӀур гьабизе, гьельие гӀоло риччала жидерго машинабазул сиренаби, пештӀола, ахӀдола. Италиялъул Дед Мороз ккола Бабба-Натале. Гъениб рикӀкӀуна Цияб сон жидерго басралъаралдаса ратӀалъун кӀодо гьабизе кколин. Гъез басралъараб къайи къватӀибе бала кӀудияб хӀасраталда, басриялъул бакӀалда босула цияб.

Гъезул цияб соналъул столалда букӀине ккола цулакьо, чечевица ва цӀибил. Гьел рикӀкӀуна гӀумро халалъиялъул, сахлъиялъул ва битӀккӀеялъул аслулъун.

Цойги гъадианаб гӀадат буго гъезул. 1 январалда радалго ищухъаса цун босула рокъобе лъим. Гьудулзабазе кьезе жо гьечӀони кьола оливкалъул гьотӀол гьитӀинаби гӀаркъелгун цадахъ лъим. Лъеца талихӀ бачӀунин рикӀкӀуна гъез. Гъезие кӀвар букӀуна щив гьаб къоялъ тӀоцеве дандчӀвалевалиги. Бищунго лъикӀавлъун рикӀкӀуна гьод къуларав херав.

#### Германиялда

Гъениб Санта Клаус гӀадамазухъе вачӀуна хӀамадаги рекӀун. Цияб соналъул сордоялъ гъез берцинго къачӀала елка. Лъималаз гьесие кьола башмакал. Кутакаб рохалида кӀодо гьабула гъез Цияб сон.

#### Эквадоралда

Гъениб багӀараб квер рикӀкӀуна рокъильун, тӀогъилаб – гӀарацлъун. ТалихӀ хӀажатаз ретӀуна багӀараб ретӀел, гӀарац хӀажатаз – тӀогъилаб.

БитӀухъе сордо бащалъараб мехаль

Эквадоралда рухӀула ясикӀаби, гьелда цӀар ккола «Къоролзабазул гӀоди» абураб. Гьельул магӀна ккола жидерго къадарал пишабазухъ гӀоди абураб. Кинабго квешлги тӀаса иналье стакан лъим къватӀибе хвалчиги букӀуна гъезул.

#### Швециялда

Гъез дунялалъего сайгъат гьабула Цияб соналъул цӀорол игрушкаби. Гъезул къватӀазда ва рукъзабахъ гвангъун бакараб канлги цияб сональ свинабуларо. Цияб сональ лъималаз тӀаса бищула Королева Люгия, гьелда ретӀуна хъахӀаб горде, ботӀрода лъола свечкаби ракараб корона. Гьель лъималазе, рукъалъул хӀайваназе кьола сайгъатал. Масала, катие – сливкаби, гъевелье – ракъа, хӀамие – ламадур.

#### ЮАРалда

Полициялъ авалал къала транспорт хъвадичӀого букӀине. Гъезул промышленил шагъаразда роха-хингъиялъул асаралда гъоркъ батӀи-батӀиял тӀагӀелал гордунисан къватӀиере рехула. Гадамазда лъазабула цӀакъго бакӀаб къайи къватӀибе бачче, рехичӀого,-ян.

#### Англиялда

Гъениб бижана тӀоцебе Цияб сон баркулеб открытка. Къижулеб мехаль лъималаз столалда лъун тола гъадаро Санта-Клаусас жаниб сайгъат лъезе, башмаказда жаниб къазабул тола гъесул хӀамие хер. Цияб соналъул сордоялъ рогъинегӀан ричула къватӀазда игрушкаби. Цодорго хал кун рукӀуна гьел цӀумур къабиялъухъ, цоцада рохун баркула празник. Цияб соналъул столалда букӀуна гургур, бежараб картошкаги аскӀоб лъун, соусти тӀаде тӀун, рукӀуна гъуинлъаби, пихӀал. БитӀухъе Цияб сонил сигнал кьолого нахъа рукъалъул нуцӀа рагъун тола басрияб сон ине, ахирисеб сигнал кьолого рагъула цебесеб нуцӀа цияб биччазе.

#### СШАялда

Америкаялъулазе Цияб сон байбихъула битӀахъе 00 сагӀаталда. Площадалде ракъарараз цоцада баулаго баркула гьаб, кьола машинабаз сигналал. ГӀадатлъун билъараб квен буго гъезул бешӀаб горох. Гьель битӀккӀей босун бачӀунин рикӀкӀуна америкаялъулаз.

1995 соналда СШАялъул ХъахӀаб рукъалъул аслияб площадалда бан букӀуна дунялалдаго бищунго кӀудияб электрический гирландан, гъенисан дунялалдаго тӀибитӀана жидеого Цияб сональе планал гъари. Гъезул столалда нахъа квана-гъекъей букӀунаро, амма цоцазе сайгъатал кьола.

Лъалищ нужеда?

## Нильер цивилизация тӀоцебесеб яги ахирисеб кколаро

Гьединаб хӀасилалде бигъаго рачӀине бегъула «санагӀат гьечӀел антефактал» хӀисабалде росани. СанагӀат гьечӀеллъун гьел ккола нильер гӀадаб къури гьечӀеб гӀелмуялъе, ай кинго ракъалда нильеде швезегӀан кинаб букӀаниги цивилизация букӀинчӀин чӀараб. Масала, (Лемур, Атлантида, Гитербария) жеги анцӀ-анцӀ, нус-нусгоялдаса цӀикӀкӀун гьел рукӀарал ратаниги.

Байбихъула ракъул гӀумруялъул заманалъулаб шкалаялъул бищунго рикӀкӀадаб точкаялдасан. ЮАРалда буго Клерсердорг къуру. Гъенир церего ратана ва хадурккунги ратизе рес буго гӀажайбал гофри гӀадал шарал, батӀи-батӀиял жалазда релъарал ва жидеого хасиятал объектал, кьиматаб металлалъул яги чӀабар гӀадал, канчӀаб, картӀахараб материал гъорлъ бессарал гӀадал тӀагӀелал. Гьел артефактазул батизе бегъула 3 миллиард сон. Щиб мурадалъе лъица гьел гъаруралали нильеда киданиги лъазе гьечӀо.

бихъулеб букӀахъе цересел цивилизациязул гӀицӀго гьел нахъе хутӀун руго.

19 гӀасруялъул тӀоцебесеб бащалъиялда Америкаялъул Доргестор округалъул Массачуссе штаталда къураби къвагъизарулеб заманаялда кӀиго гӀажайбаб кесек батана. Хадуб гьел ратана цинковияб сплавги хӀалтӀизабун цӀикӀкӀараб къадар гъорлъ гӀарац бугеб, декоративияб къагӀидаялъ гьабураб кӀиго металический вазаб. Гъарун руго кутакаб качествалда. Гьел берцин гъарун руго батӀи-батӀиял кьераз релъун, масала, буго цӀолбол хьопал, гьел сверун къачӀан руго гӀарцуца.

(Ахир 4 гьумералда)

## Цияб сонгун, педагогал!

Хурматиял районълул педагогал, цІалдохъаби, эбел-эмен!

Изну кье районълул лъай кьеялзул отдалелзул рахъалдасан раќІ-раќІалъ баркизе нужеда тІаде щвараб Цияб 2019 сон!

Цияб Соналъ раѓула нилъе гІумроялзул цияб гьумер, хьул буго гъаб сон букІинин нилъе талихІгун бачІараблун, жив-живасул анишал ва мурадал тІуралеблун, хІалтІулъ бергенлъаби гьарзаяблун.

Биччанте Цияб сон букІине рохалилаб, чІара-хъараб, гъава-бакъ рекъараб.

Нужер ургъелаби, кьварилъаби араб соналзул хутІаги, бачІунеб соналъ киназулго къавулъе лъикІаб гуреб хабар бачІунгеги.

Гъарула щивасе шулияб сахлги, сахаватаб гІумро, хъизаналда талихІ, дунялалда рекъел, тІурайги щивасул раќІазул мурадал.

Цияб Сонгун, цияб талихІгун!

**Л. МУХІАМАДГІАЛИЕВ**

Районълул лъай кьеялзул отдалелзул начальник.

## Баркула!




2018 соналзул 23 ноябралда Дагъистан Республикаялзул Бетлер В. Васильевас № 100 бугеб распоряжениялда рекъон экономикаялзул ва финансазул рахъалъ цебетей лъугъинабиялзул росарал тІадегІанал хІасилазе гІоло РДялзул Ун-соколо районлда бугеб № 10 федералияб налогазул хъулхъалзул инспекциялзул начальник ХІажиев ХІажи МухІамадовичасе кьеке лъазабун букІана Баркала.

РДялзул федералияб налогазул хъулхъалзул Управлениялзул коллегиялда гьал кьоязда В. П. Васильевас налогал раќІариялзул тІадегІанал хІасилал росарал гІадамазе шапакъатал кьуна. КІудияб разилъигун гьаб кьуна ХІ. ХІажиевасеги.

Цияб Сонгун цадахъ гьаб гъайбатаб шапакъат баркула ХІ. ХІажиевасда районзда гьоркъосеб налогазул инспекциялзул хІалтІухъабаз.

## Нилъер цивилизация тІоцебесеб яги ахирисеб кколаро

Гъединабго санагІатаб гуреб артефактлун ккола Юта штаталда цІех-рехал гъарулаго батараб кІиго хьитти цо туфлиги, кІиабизеги Невада штаталда батараб сандалин (гъез бан батизе бегъула 200-600 млн. сон). Гъединго Приморьялзул Партизанское районлда



батана гІемер кІудияб гъечІеб кристалическияб муассанит. ГъабсагІаталда гъединаб муассанит гъабизе гІемераб жан кьеке ккола, гъеб материал алмазалдаса гІемерго багъаяб буго. Гъединал тІагІелал гъариялъе нилъер гъечІо данде кколеб технология. Анці-анці миллион саназ цебе лъицайлиго гьел бигъаго гъарун руго.

Гъединал чанго миллион саназ цере рукІарал тІагІелал ратиялъ бичІчула дунялалда рикІкен гІемерал цивилизациял рукІарабти ва гьел хадурккунги рукІине бегъулеблги.

## Спорт

## Бергъаразе шапакъатал



Араб анквалда районълул администрациялда букІана ПашилтІа росдал ясазул волейболалзул командагун дандчІвай. Гъеб ккола республикаялзул лъай кьеялзул хІалтІухъабазул спартакиадаялда ва республика бахун кьватІирги бергъараб команда.

Дагъаб цебегІан гьел рукІана районълул бетлер П. НурмухІамадовасухъ. Гъес бергъаразе раѓи кьун букІана гІарцулал сайгъатал гъаризе. Гьал кьоязда бетлерасул раѓи тІубазабун ЕИСалзул нухмалзулев М-Н. ХІайбулаевас, гъезухъе щвана гІарац жаниб лъурал конвертал. Гъарана гъезие хадурккунги бергенлъаби, шулияб сахлги, гІумроялзул талихІ.

ПашилтІа росдал руччабазул командаялъ цІикІараб гІахъаллги гъабула районълул, республикаялзул ва улкаялзулги кьецазда. Гьел лъабцІулго рахъана республикаялзул чемпионаллун. Командаялъ гІахъаллги гъабун Пензаылда тІобитІараб ридалил ТІолгороссиялзул спартакиадаялда. 2004 соналда гьел гІахъаллъана Чебоксаралда тІоритІарал ридалил хІаязда. Гъениб ккуна лъабабилеб бакІ. Гьел абуни ккола гІемерал бергенлъабаздасан цо-цоял.

## Районлда тІоцебесеб бакІалъе гІоло



22-23 декабралда эркенаб гугариялзул рахъалъ тІоцебесеб бакІалъе гІоло 2001 соналда гъарурал гІолилазда гьоркъоб кьецал тІоритІана Майданское росдал школадда. Кьецазул аслияб мурад букІана цере ине рес бугел спортсменал-гІолилал загьир гъари. Гьелтие судьязулаб коллегия гІуцІун букІана Россиялзул ва республикаялзул спорталзулаб категория бугел гІадамалги гьоркъоре рачун. Кьецазе нухмалги гъабун спорткомитеталзул пред. М. МухІамадовас. Гъеб тІобитІана ФІЛалзул кьагІидабиги цІунун.

ТІоритІулел кьецазда гІахъаллъана батІи-батІиял цІайиязул, гІицІго районълул школазда цІалулел цІалдохъаби. Данде кколел цІайиязда тІоцересел бакІал ккуна Балахъуниса – А. ХІамзатовас, Унсоколоса – А. ГІабдулаевас, И. МухІамадовас, С. МухІамадовас, ХІ-М. ГІабдулаевас, Д. ГІабдулаевас.

## Махсаро-хочІ

## Дагъабго гъими

КІиго студент экзаменалдаса хадур:

-Гъа, кин ккараб?

- Лъабгоялда кьуна. БачІинахъего бокъун букІана шугоялъе кьеке, хадуб раќІалде ккана лъабгоялда кьун лъикІин, хутІараб гІарцуде пиво гьекъелин.

\* \* \*

Щураб автобусалзул вехун вачІуна лъикІго гьекъарав ва хъалияналзул кІкІуялзул вочарав. Автобусалда рукІаразул щим бахъуна.

-ЧІобогояб автобусалдагІаги рекІине бегъулародай унго,-ян гъул-гъудула гьел.

-ГІадамал, бажаруларо дихъа чІобогояб автобусалзул, гІодов ккола дун гьелда жанив...

Цо гъалмагъир чияс цояса абула:

-ЧІалгІана дида гъадианаб бата-батараб гъабулеб гІумро, кьаси кьижичІого, полициялдаса вахчун вукІин. Банкалдеги ун кредит босила, раѓила фирмаги, продуктаби ризице лъугъина...

-Лъица гъеб куц-мухъги бихъун дуе кредит кьолеб?

-Дица гъезда лъаларедухъ босиларищ гъеб?

\* \* \*

Мехтарав тІадельула лавкаялда вугев пенсионерасде.

-Эмен, бице кив гІумро гъабун вугев Семен Семенович.

-Мун ккола гурищ Семен Семенович!

-Дида гъеб лъала. Дуца бице кив дун гІумро гъабун вугевали.

Газета основана 1937 г.

**УЧРЕДИТЕЛЬ:**  
Администрация  
Унцукульского района

Главный редактор

**КЕБЕДМАГОМЕДОВА  
САНИЯТ  
КЕБЕДМАГОМЕДОВНА**

Газета зарегистрирована Управлением Федеральной службы по надзору и сфере связи, информационных технологий и массовых коммуникаций по РД

Регистр. Пи № ТУ 05-00284 от 20 марта 2014 г.

Позиция редакции может не совпадать с точкой зрения авторов, которые несут ответственность за достоверность и объективность, представленных для публикации материалов. Рукописи не рецензируются и не возвращаются.

**Адрес редакции:**

51373

Унцукульский район  
п. Шамилькала  
ул. М. Дахадаева 3

Телефон редактора  
89896522856  
sadovoduns@yandex.ru  
398940

Адрес издателя и типографии

г. Махачкала  
«Дом печати» ул. Акушинского 21

Подписано в печать - 29. 12. 18 г. 16. 00  
фактически - 16. 30 мин.

Газета выходит 52 раз в год  
на аварском и русском языках  
Тираж - 1000 экз.